

# ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

ಜನೆರ್ 27 , ಸಾದ್ಯಾ ಕಾಳಾಚೊ ತಿಸ್ರೊ ಆಯ್ತಾರ್

1. ಆದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಲ್ಲಿ ಕಾಣಿಕ್ ರುಪಯ್ 21,800.00.
2. ಯೆತೆತ್ಯಾ ಸನ್ವಾರಾ ಜೆಜು ಬಾಳ್ಕಾಕ್ ತೆಂಪ್ಲಾಂತ್ ಭೆಟಯಿಲ್ಲೆಂ ಫೆಸ್ತ್
3. ಯೆತೆತ್ಯಾ ಆಯ್ತಾರಾ ಥಾವ್ನ್ ಸಾಕಾಳಿಂ 5.30 ವರಾಂಚೆಂ ಮೀಸ್ 6.00 ವರಾರ್ ಆಸ್ತೆಲೆಂ. ದಯಾಕರ್ನ್ ಹಿ ಖಬಾರ್ ಹೆರಾಂಕ್ ತಿಲ್ಲಿಯಾ.
4. ಯೆತೆತ್ಯಾ ಬ್ರೆಸ್ತಾರಾ 31 ತಾರೀಕೆರ್ ಸಾಂಜೆರ್ 5.30 ವರಾರ್ ಸಮುದಾಯ್ ದಿಸಾಚಾ ಕಾರ್ಯಕ್ರಮಾಂವಿಶಿಂ ಮೀಟಿಂಗ್ ಆಸಾ. ಯುವ ಆನಿ ಸಾಂಸ್ಕೃತಿಕ ಸಮಿತಿ, ವಾಡ್ಯಾಂಚೆಂ ಪ್ರತಿನಿಧಿ, ಕಾರ್ಯನಿರ್ವಾಹಕಾಂ ಜಾವ್ನ್ ವಿಂಚ್ಲಿಂ, ಮರಿಯೆಚೆಂ ಲೀಜನ್ ಆನಿ ಸ್ತ್ರೀ ಸಂಘಟನಾಚಿ ಅಧ್ಯಕ್ಷಿ ಆನಿ ಕಾರ್ಯದರ್ಶಿನ್ ಹಾಜರ್ ಜಾಂವ್ಕ್ ವಿನಂತಿ
5. ಆದ್ಲ್ಯಾ ಸೊಮಾರಾ ಆರ್ಥಿಕ್ ಸಮಿತಿಚೆಂ ಮೀಟಿಂಗ್ ಜಾಲೆಂ. ತಾಂತು ಅನುವೋದನ್ ಜಾಲ್ಲೆ ವಿಷಯ್ ಹೆ ಪರಿ ಆಸಾತ್.

ದೋನ್ಯೋ ಹೊಲಾಂಚೆಂ ಬಾಡೆಂ 2019 ಏಪ್ರಿಲ್ 1 ತಾರೀಕೆ ಥಾವ್ನ್ 2020 ಮಾರ್ಚ್ 31 ತಾರೀಕೆ ಮ್ಹಣಾಸರ್ ಪರಿಷ್ಕೃತ್ ಕೆಲಾಂ. ಹ್ಯಾ ವಿಷ್ಯಾಂತ್ ವಿವರ್ ನೊಟೀಸ್ ಬೋರ್ಡಾರ್ ಘಾಲಾಂ. ತಶೆಂಚ್ ಫೆಬ್ರವರಿ ಮಹಿನ್ಯಾಚಾ ಆಂಜ್ ಪತ್ರಾರ್ ಪರ್ಗಟ್ಲೆಲ್ಯಾಂವ್.

ಆಮ್ಚ್ಯಾ ಗೋಲ್ಡನ್ ಜುಬಿಲಿ ಹೊಲಾಚೆಂ ಪಾಕೆಂ ರಿಪೇರಿ, ಹೊಲಾಚಾ ತೆನ್ಕಾ ಕುಶಿಚಿ ವೊಣದ್ ನವ್ಯಾನ್ ಭಾಂದುಂಕ್ ಆನಿ ಸಗ್ಳೆಂ ಹೊಲ್ ಪೈಂಟ್ ಕರುಂಕ್ ಆಸಾ. ದೆಕುನ್ ಆಮ್ಚ್ಯಾ ಫಿರ್ಗಜೆಂತ್ಲ್ಯಾ ಬಾಂದ್ಪಾ ಕೊಂಟ್ರಿಕ್ಟರಾಂನಿ ಕಾಮಾಚೆಂ ಕೊಟೀಶನ್ ದಿಂವ್ಚೆಂ. ಶರ್ತಾಂ ಹೆಂ ಪರಿಂ ಆಸಾತ್

1. 2019 ಫೆಬ್ರವರಿ 15 ತಾರೀಕೆರ್ ಕಾಮ್ ಸುರು ಕರ್ನ್ ಮಾರ್ಚ್ ಮಹಿನ್ಯಾಚಾ ಅಕ್ರೇಕ್ ದೇಡ್ ಮಹಿನ್ಯಾ ಭಿತರ್ ಕಾಮ್ ಸಂಪಯ್ಜೆ.
2. ಕಾಮಾಚೆಂ ಕೊಂಟ್ರಿಕ್ಟ್ ಘೆತೆಲ್ಯಾಂನಿ ತಾಣಿಂಚ್ ರಾವೊನ್ ಕಾಮ್ ಕರಯ್ಜೆ. ಸಬ್ ಕೊಂಟ್ರಿಕ್ಟ್ ದೀಂವ್ಕ್ ನಾ.
3. ಪಾಕ್ಯಾಚೆಂ ರಿಪೇರಿ ಕಾಮಾಕ್ ವಾವ್ರಾಡಿ ಆಸ್ಲೆಲ್ಯಾಂನಿ ಕೊಟೀಶನ್ ದಿಂವ್ಚೆಂ.
4. ಕೊಟೀಶನ್ ದಿತೆಲ್ಯಾಂನಿ ಫಾಲ್ಯಾಂ ಸೊಮಾರಾ ಸಕಾಳಿಂಚಾ ವೆಳಾರ್ ವಿಗಾರಾಕ್ ಮೆಳ್ಚೆಂ ಆನಿ ಬ್ರೆಸ್ತಾರಾ ಜನವರಿ 31 ತಾರೀಕೆ ಭಿತರ್ ಕೊಟೀಶನ್ ದಪ್ಪರಾಕ್ ಪಾವಿತ್ ಕರ್ಚೆಂ.
6. ಯೆತೆತ್ಯಾ ಆಯ್ತಾರಾ ಸಾಂಜೆರ್ ಸಮುದಾಯ್ ದಿಸಾಚೆಂ ಕಾರ್ಯೆಂ 6.00 ವರಾರ್ ಆರಂಭ್ ಕರ್ತಾಂವ್. ತುಮ್ಮೊ ಸರ್ವಾಂಚೊ ಸಹಕಾರ್ ಆಶೆತಾಂವ್. ತಶೆಂಚ್ ಮೊಗಾಚೊ ಸ್ವಾಗತ್ ಮಾಗ್ತಾಂವ್.
7. ಆಜ್ (ಆಯ್ತಾರಾ) ಥಾವ್ನ್ ಜನವರಿ 31 ತಾರೀಕೆ ಬ್ರೆಸ್ತಾರಾ ಮ್ಹಣಾಸರ್ ಕಾರ್ಕಳ್ ಅತ್ತೂರ್ ಸಾಂ ಲೊರೆಸಾಚೆಂ ಫೆಸ್ತ್. ಚಡಿತ್ ವಿವರಾಕ್ ನೊಟೀಸ್ ಬೋರ್ಡ್ ಪಳೆಯಾತ್.
8. ಆಜ್ ದುಸ್ರ್ಯಾ ಮಿಸಾ ಉಪ್ರಾಂತ್ ಕಥೊಲಿಕ್ ಸಭೆನ್ ಆಸಾ ಕೆಲ್ಲ್ಯಾ ಕ್ಯಾನ್ಸರ್ ಪಿಡೆವಿಶೆಂ ಮಾಹೆತ್ ಶಿಬಿರ್ ಆಸಾ. ದಯಾಕರ್ನ್ ಹ್ಯಾ ಶಿಬಿರಾಂತ್ ವಾಂಟೊ ಘೆವ್ನ್ ಗರ್ಜೆಚಿ ಮಾಹೆತ್ ಜೊಡುಂಕ್ ಉಲೊ ದಿತಾಂವ್.

9. ಕಥೋಲಿಕ್ ಸಭೆಚಾ ನವ್ಯಾ ಹುದ್ದೆದಾರಾಂಚೊ ಚುನಾವ್ ಫೆಬ್ರವರಿ 3 ತಾರೀಕೆರ್ ದುಸ್ರ್ಯಾ ಮಿಸಾ ಉಪ್ರಾಂತ್ ಇಗರ್ಜೆಚಾ ಮಿನಿ ಹೊಲಾಂತ್ ಚಲ್ತಲೊ. ಮುಕ್ಲ್ಯಾ ವರ್ಸಾಚಾ ಹುದ್ದೆದಾರಾಂಕ್ ವಿಂಚುಂಕ್ ಸರ್ವ್ ಸಾಂದ್ಯಾಂನಿ ಕಡ್ಡಾಯೆನ್ ಹಾಜರ್ ಜಾಂವ್ಚೆಂ.

10. ಫೆಬ್ರವರಿ 1 ತಾರಿಕ್ ಮಹಿನ್ಯಾಚೊ ಪಯ್ಲೊ ಸುಕ್ರಾರ್. ಮಿಸಾ ಉಪ್ರಾಂತ್ ಆರಾಧಾನ್ ಚಲೊವ್ನ್ ವರುಂಕ್ ಖುರ್ಸಾ ಪಯ್ಲೊ ವಾಡೊ.

11. ಆಜ್ (ಆಯ್ತಾರಾ) ಸಾಂಜೆರ್ 6.00 ವರಾರ್, ಆಗ್ನಿಸ್ ಸ್ಪೆಶಲ್ ಸ್ಕೂಲ್ ಗ್ರೌಂಡರ್ ಆಲ್ಟೆಡ್ ಬೆನ್ನಿಸ್ ಕ್ರಿಯೇಶನ್ಸ್ ಮಂಗ್ಳುರ್ ಆನಿ ಮಾಂಡ್ ಸೊಭಾಣ್ ಪಂಗಡ್ ಥಾವ್ನ್ ಬಾಯ್ಲಾ ಶೋ ಆಸಾ. ಚಡ್ಡಿಕ್ ವಿವರಾಕ್ ನೊಟೀಸ್ ಬೋರ್ಡ್ ಪಳೆಯಾತ್.

12. ಹ್ಯಾ ಹಫ್ತ್ಯಾಂತ್ ಆನ್ವಾಲ್ ಕಾಯ್ಲೊ ದೀಂವ್ಕ್

1. ಸಾಂ ಜುಜೆ ವಾಡೊ ಪಯ್ಲೊ ಆನಿ ದುಸ್ರೊ 2. ಸಾಂ ರಾಫಾಯೆಲ್ ದುಸ್ರೊ 3. ಖುರ್ಸಾ ಪಯ್ಲೊ

13. ಹ್ಯಾ ಹಫ್ತ್ಯಾಂತ್ ಬೆಜ್ಮೆತಾಂ ಹೆ ಪರಿಂ ಅಸಾತ್.

ಸೊಮಾರಾ ದೊನ್ವಾರಾ 2.30 ವರಾಂ ಥಾವ್ನ್ ಇಗರ್ಜೆ ಪಯ್ಲೊ ಜೆಸಿಂತಾ ಡಿಸೋಜಾಚಾ ಘರಾ ಥಾವ್ನ್ ಸುರ್ ಕರ್ನ್ ಸಕ್ತಡ್ ಘರಾಂ.

ಮಂಗ್ಳುರಾ ಸಾಕಾಳಿಂ 7.00 ವರಾಂಕ್ ಸಾಂ ರಾಫಾಯೆಲ್ ದುಸ್ರೊ ತುಂಬೆ ಪ್ಲ್ಯಾಟಾ ಥಾವ್ನ್ ಸುರು ಕರ್ನ್ ಸಕ್ತಡ್ ಘರಾಂ.

ಬುದ್ವಾರಾ ಸಾಕಾಳಿಂ 7.00 ವರಾಂಕ್ ಸಾಂ ಗಾಬ್ರಿಯೆಲ್ ಪಯ್ಲೊ ವಾಡೊ ಸಕ್ತಡ್ ಘರಾಂ.

ಬ್ರೆಸ್ತಾರಾ ಸಾಕಾಳಿಂ 7.00 ವರಾಂಕ್ ಖುರ್ಸಾ ಪಯ್ಲೊ ಗಿಲ್ಬರ್ಟ್ ಫೆರ್ನಾಂಡಿಸಾಚಾ ಘರಾ ಥಾವ್ನ್ ಸುರು ಕರ್ನ್ ಸಕ್ತಡ್ ಘರಾಂ.

ಸುಕ್ರಾರಾ ಸಾಕಾಳಿಂ 7.00 ವರಾಂಕ್ ಸಾಂ ಗಾಬ್ರಿಯೆಲ್ ದುಸ್ರೊ ನೇತ್ರಾವತಿ ಬಡಾವಣೆಂತ್ ಆಸ್ಲಿ ಘರಾಂ ಸೊಡ್ನ್ ಉರ್ಲಿಂ ಸಕ್ತಡ್ ಘರಾಂ

ಸನ್ವಾರಾ ಸಾಕಾಳಿಂ 7.00 ವರಾಂಕ್ ಖುರ್ಸಾ ದುಸ್ರೊ ಯಮುನಾ ರೆಸಿಡೆನ್ಸಿ ಆನಿ ತಾಚ್ಯಾ ಭೊಂವ್ತಣಿಚಿಂ ಆನಿ ಆಶೀರ್ವಾದ್ ಫ್ಲ್ಯಾಟಾಂತ್ಲಿ ಸಕ್ತಡ್ ಘರಾಂ

ಸೊಮಾರಾ, ಮಂಗ್ಳುರಾ, ಆನಿ ಬುದ್ವಾರಾ ಸಾಂಜೆರ್ 5.30 ವರಾಂ ಉಪ್ರಾಂತ್ ಸಾಂ ಜುಜೆ ವಾಡೊ ದುಸ್ರೊ ಬೆಜ್ಮೆತಾಂ ಕರ್ತಲ್ಯಾಂವ್. ಘರ್ ಬೆಜ್ಮೆತಾಂ ವಿಷ್ಯಾಂತ್ ವಿವರ್ ನೊಟೀಸ್ ಬೋರ್ಡಾರ್ ಅಸಾ.